
Məqalədə Kiçik Qafqazın yüksək dağlığında qaya və töküntü bitkiliyində yayılmış Zəngçiçəyikimilərin 
(Campanulaceae Juss.) növ tərkibi, yayılma qanunauyğunluqları, bioekoloji xüsusiyyətləri, coğrafi 
yayılması haqqında məlumat verilir. Aşkar olunmuşdur ki, qaya və töküntülərdə fəsilənin 13 növü 
yayılmışdır. Onlardan 6-sı endem növlərdir. Zəngçiçəyikimilər, əsasən, avtoxton yolla formalaşmışdır. 

GİRİŞ 


Campanulaceae fəsiləsi kosmopolit fəsilə 
olub, fəsiləyə 50 cinsə aid 800-ə qədər növ daxildir. 
Fəsiləyə daxil olan cins və növlərin qədim areala 
malik olması Aralıq dənizi və Qafqaz floraları ilə 
əlaqəsini göstərir. Təkcə Qafqazda Campanulaceae 
fəsiləsinin 60 endemik növü yayılmışdır. Fəsilənin 
növləri eyni zamanda Şərqi Asiyanın dağ 
rayonlarını da əhatə edir. Arealın müxtəlifliyinin 
üçüncü mərkəzi Cənubi Afrikanı əhatə edir. 
Beləliklə, Campanulaceae fəsiləsi qədim dövrün 
tipik fəsilələrindəndir. Yayılma yerinin hamısı dağ 
şəraiti ilə əlaqədardır (Qurbanov, 2009, Əsgərov, 
2010; Шхагапсоев, 2003). Kiçik Qafqazın qaya və 
töküntülərində Campanula cinsinin 13 növü 
yayılmışdır. 

Qoşqar dağ silsiləsində zəngçiçəyinin bitmə 
yerlərinin müqayisəli təhlili göstərir ki, Qafqaz dağ 
sistemləri Zəngçiçəyikimilərin əmələgəlmə mərkəzi 
hesab oluna bilər. Sərt qayalıqlar arasındakı xırda 
torpaq topacıqları Qafqaz zəngçiçəyinin 
refidiumlarıdır. 

Fəsilədə arktoalp növlər müşahidə olunmur. Bu 
da dağlarda növ əmələ gəlməsini göstərir. Bütövlük- 
də Campanulaceae fəsiləsinin mənşəyi Şərqi Aralıq 
dənizi və Qafqazla əlaqədardır (Hacıyev, 1971). 

Qaya və töküntülərdə özünə məxsus edafik və 
mikroiqlim şəraiti keçmiş geolofi dövrlərin 
xüsusiyyətlərini özündə əks etdirən çoxlu növlər 
mövcuddur. Qaya və töküntülər qeyri-əlverişli iqlim 
şəraitində özünə sığınacaq tapmış refidiumlardır. Bu 
problemin həllində endem növlərin biologiyasının 
öyrənilməsi çox böyük material verə bilər. Bu 
cəhətdən Qafqaz zəngçiçəyi və onun analoqunun 
təkamül prosesində formalaşmış müasir formasıdır. 

Bu cür növlər qaya və toküntülər arasında az 
deyil. Bu növlər İran, Türkiyə, Zaqafqaziyanın 
yüksək dağ rayonları ilə əlaqədardır (Qrossheym, 
1940). Campanula caucasica Bieb. misalında 
Campanulaceae fəsiləsinin qaya və töküntülərdə 


yayılma qanunauyğunluqlarını izləmək mümkündür. 

Campanula caucasica Bieb. - quru və orta 
rütubətli sahələrdə yayılır, yazda qar əriyəndən 
dərhal sonra inkişafa başlayır. Kütləvi çiçəkləmə 
ərazinin qar altından çıxmasından 30-35 gün sonra 
başlayır. Toxumlar yetişəndən sonra yarpaq və 
zoğlar quruyur növbəti vegetasiya ilində vegetativ 
zoğların (torpağın 4-5 mm dərinliyində olan ) çiçək 
tumurcuqları formalaşmağa başlayır. Subnival 
qurşaqda bəzi bitkilər vegetasiyanı başa çatdıra 
bilmir. Ayrı-ayrı illərdə Campanula növləri bəzən 
bir ildə ikinci dəfə çiçəkləyir. Bu onu göstərir ki, 
tipin subnival qaya və töküntü florasında dinclik 
dövrü yoxdur (Hacıyev, 1971). 

Öyrəndiyimiz bitki qruplaşmalarında 
Campanula caucasica həyati uzunluğuna görə 
fərqlənir. Generativ dövr xüsusilə orta yaş dövrünü 
keçirən fərdlərdə Campanula caucasica-nın 
həyatiliyi davamlıdır. Campanula caucasica-nın 
ümumi həyatının uzunluğu assosiasiyalardan fərqli 
olaraq 27-39 il arasında dəyişir. 

Yaş qruplarına görə biometrik məlumatların 
təhlili göstərir ki, kolda zoğların və toxumun 
miqdarı Campanula caucasica-nın suxur yarıqları 
arasında davamlı mövqe tutur (Şək. 1). 

Hər bir göstərici bir-biri ilə qarşılıqlı surətdə 
əlaqədar olub senopopulyasiyanın həyatında 
müəyyən rol oynayır. Aşınma nəticəsində 
suxurların parçalanması subnival qurşaqda nəhəng 
fəza əmələ gətirir. Qayalıqların, çılpaq suxurların 
üzərində şibyə və mamırların epilit xallıları 
formalaşır. Şibyələr çılpaq qayaların əsas 
komponentləri olub, növ müxtəlifliyinə görə 
uzaqdan belə seçilir (Novruzov, 1990). 

Qoşqar dağ sistemində suksesiya müşahidələri 
dövründə singenezin formalaşmağa başladığı 
mərhələdə nəhəng daş və qayalıqlarda əmələ gəlmiş 
Zəngçiçəyikimilərin qruplaşmaları diqqəti cəlb edir. 
Suxurların parçalanmış hissələrində isə mamır və 
şibyələrin örtüyünün altında üzvi maddələrlə zəngin 

Şəkil 1. Qoşqar dağ sistemində qaya yarıqları arasında 
zəngçiçəyinin (Campanula caucasica Bieb), Qafqaz 
şehduranın (Alchemilla caucasica Bush.), taxıllar, 
şibyələr və mamırların sığınacaq tapmış refidiumları. 


primitiv torpaqlarda ali bitkilərin ayrı-ayrı nüma- 
yəndələri ilə Campanula caucasica, Campanula 
petrophila görünür. 

Tədqiqat ərazisində Campanula caucasica 
özünə məxsus çiçək quruluşu və inkişaf etməsinə 
görə fərqlənir. Növ polikarp çoxillik otdur. 


MATERİAL VƏ METODLAR 


Tədqiqat materialı Kiçik Qafqazın şimal-şərq 
hissəsinin qaya və töküntülərində geniş yayılmış və 
bu ərazilərdə yaxşı uyğunlaşmalar qazanmış 
Zəngçiçəyikimilərdir. 

Bitkilərin təyinatı və 
A.A.Qrossheym «Флора Кавказа» (1950-67), 
«Флора Азербайджана» (т. 8, 1961) və 
A.M.Əsgərov “Azərbaycan florasının konspekti” 
(2010), «Конспект Флоры Кавказа» (т. 3, 2008) 
istifadə edilmişdir. 

Qaya və töküntü bitkiliyi üçün 100m”-lik 


adlandırılmasında 


nümunə meydançaları məqsədəuyğun hesab 
edilmişdir. Lakin suxurların mailliyindən asılı 
olaraq nümunə meydançalarının ölçüsü 


dəyişilmişdir. 100 m”-lik nümunə meydançaları 
qurmaq imkanı olmadıqda bitkiliyinin təbii 
sərhədləri üzrə təsvir aparılmışdır. Ayrı-ayrı xüsusi 
blanklarda və ya ümumi dəftərdə nümunə 
meydançalarının təsviri aşağıdakı kimi 
aparılmışdır: yerin coğrafi vəziyyəti, bitmə yerinin 
şəraiti (relyef, yamacın dikliyi və mailliyi, 
nəmlənmə vəziyyəti), bitmə yerinin fiziki vəziyyəti 
(çınqıllı, hərəkətli, daşlı, aşınma dərəcəsi və 5.); tam 
floristik siyahı tərtib olunur. Bu siyahıda bitkiliyin 
proyektiv örtüyü Drude şkalası üzrə növlərin 

bolluğu qeyd edilir. Nümunə meydançalarında 
bitkinin həyati formasını müəyyənləşdirmək üçün 
bitki qazılaraq çıxarılmış və onun morfoloji təsviri 
aparılmışdır (Novruzov, 2010, Hacıyev, 1977). 


NƏTİCƏLƏR VƏ ONLARIN MÜZAKİRƏSİ 


Ədəbiyyat məlumatları və çöl tədqiqatları 
nəticəsində Kiçik Qafqazın şimal-şərq hissəsinin 
yüksək dağlığının qaya və töküntülərində 
Campanulaceae Juss. fəsiləsinin 13 növü aşkar 
olunmuşdur. 

Tədqiqat materialları və ədəbiyyat məlumatları 
əsasında Campanulaceae fəsiləsinin Kiçik 
Qafqazın Şimal Şərq hissəsində miqrasiya yolları 
araşdırılaraq aşağıdakı nəticələrə gəlmək olur. 

Campanulaceae fəsiləsinin arealı Avroasiya, 
Afrika, Şimali və Cənubi Amerika və Avstraliyanı 
əhatə edir. Növ paleogendə əmələ gəlmişdir. 
Paleoendemik kimi Qoşqar dağ sistemində 
qayalıqlar arasında tez-tez rast gəlməsi növün 
əcdadlarının dağ sistemləri ilə əlaqədar olmasını 
göstərir. 

Qaya yarıqları arasında mavi-bənövşəyiyə 
çalan parlaq çiçəklərə, şux gövdəyə, uzunsov, 
parlaq yarpaqlara malikdir. Çiçəyi zəng formasında 
iridir. Dişiciyi 1-3 meyvə yarpağından əmələ 
gəlmişdir, erkəkcikləri 3-dür (Qurbanov, 2009). 
Çiçəklər üzərinə düşən şeh damlaları çiçək 
ləçəklərinin parlaqlığını daha da artırır. Ekstremal 
şəraitdə bitən bitki üçün yarpaqların üzərindən 
süzülərək tədricən ehtiyat suya çevrilir. 
Çiçəklərinin zəng forması alması da onların 
əcdadlarının kəskin soyuq iqlim şəraitində 
yaşamalarını göstərir. Növün dağ suxurları yarıqları 
arasında rast gəlinməsində bitmə yerinin 
karbonatlığının da əhəmiyyəti böyükdür. 

Bir çox petrofitlər dar ixtisaslaşmış bitkilər olub, 
müəyyən ekotoplarla əlaqədardır. Xırda, təcrid 
olunmuş populyasiyalar şəklində özünü biruzə verir. 
Onların singenez prosesində xüsusiyyətini 
aydınlaşdırmaq üçün nəzəri və praktik əhəmiyyət 
kəsb edir. Bizim tərəfimizdən Draba siliquosa 
M.Bieb., Silene depressa M.Bieb., Campanula 
caucasica M.Bieb. növlərinin populyasiyalarının 
struktur xüsusiyyətləri öyrənilmişdir. 

Populyasiyaların sıxlığı göstərilən bitki 
qruplaşmalarında yüksəkdir. 10 m”-də 90-120 fərd 
müşahidə olunur. Birinci qruplaşmada fərdlərin 
qaya yarıqları arasında həm üfüqi həm də şaquli 
istiqamətdə ləkələr şəklində yayılaraq 9-13% 
proyektiv örtük əmələ gətirir. Bu qruplaşmada 
generativ mərhələ qabağı fərdlər üstünlük, virginil 
fərdlər isə azlıq təşkil edir. 

Fəsilənin çoxlu həyati formaları məlumdur. 
Təkamülün əsas istiqamətləri simpodial 

budaqlanmadan yerüstü zoğların əmələ gəlmə 
istiqamətində inkişaf etmişdir. Yüksək dağlarda 
vegetasiya dövrünün qısalığı reproduktiv zoğların 
ixtisaslaşmasına şərait yaratmışdır. Növlərdə baş 
verən morfoloji dəyişilmələr tipik uyğunlaşma 
xarakteri daşıyır. Campanulaceae fəsiləsinin arealı 
bütün Holarktikanı əhatə edir. Lakin areal daxilində 
növlərin yerləşməsi eyni deyildir. Endemizmin 
analizi göstərir ki, növlərin formalaşması avtoxton 
yolla Qafqazın dağ sistemlərində əmələ gəlmişdir. 
Növün ekologiyasının tədqiqi göstərir ki, onlar dağ 
sistemləri ilə əlaqədardır. 

Hər bir növ üçün ekoloji optimum “fərdlərin 
boy və inkişafı üçün əlverişli şərait” hesab olunur. 
Ekoloji optimumu təyin etmək üçün biz, bitkinin 
hündürlüyünü, zoğların miqdarı, ayrı-ayrı bitkilərin 
çəkisi və həyatının uzunluğunu götürmüşük. 
Müəyyən edilmişdir ki, fərdlərin miqdarının 
azalması nəticəsində onların ölçülərinin çoxalması 
hesabına biokütlənin miqdarı çoxalır. Eyni yaş 
qrupuna daxil olan fərdlərin biometrik göstəriciləri 
ekolofi şəraitdən asılı olaraq dəyişir (Novruzov, 
2010; Шхагапсоев, 2002). 

Növ üçün mühafizə tədbirlərinin hazırlanması 
növün bioloji və reproduktiv xüsusiyyətlərinə 
əsaslanır. İndiyədək bitki üçün toxum məhsuldarlığı 
öyrənilməmişdir. Buna görə də bizim tərəfimizdən 
toxum məhsuldarlığı öyrənilmişdir. Hər il toxum 
məhsuldarlığının aşağıdakı göstəriciləri qeyd 
olunub. 

1. Hər fərddə olan toxumların orta miqdarı 

2. Fərddə olan yumurtalıqların miqdarı 

3. Yoluxmuş toxumların miqdarı. 

Məlum oldu ki, toxum məhsuldarlığının 
miqdarına qış və yaz aylarının qeyri-əlverişli iqlim 
şəraiti və həşaratlar təsir göstərmişdir. Bizim 
tərəfimizdən Zəngçiçəyi (Campanula L.) növlərinin 
bir generativ zoğunda olan toxumlarının orta miqdarı 
hesablanmışdır. Campanula növlərində 2011-ci ildə 
8-12 çiçək müşahidə edilmişdir. 2012-ci ildə isə 
Campanula-da 16-18 çiçək, 2013-cü ildə isə 
Campanula-da 15-17 çiçək müşahidə edilmişdir. 
Şübhəsiz ki, zəngçiçəyinin mühit şəraitinin kəskin 
dəyişilməsi nəticəsində çiçəklərinin sayının 
azalmaması növün relikliyini bir daha sübut edir və 
uyğunlaşma imkanlarının yüksək olması ilə 
xarakterizə olunur. Müşahidələr göstərir ki, 
öyrəndiyimiz bütün çiçək qruplarında olan çiçəklər 
toxum verə bilmir. 40-70% çiçəkdə mayalanma 
getmir. Bunlara bu və ya digər faktorların təsiri 
öyrənilmişdir. Bu cür çiçəklər ən çox müxtəlif 
səbəblərdən toxunulmamış çiçəklərdə müşahidə 
olunur. Bir çox hallarda isə bu proses protarangineya 
və protarandaneya nəticəsində baş verir: 

1. Yəni dişi çiçəklərin tez yetişməsi, toz 
hüceyrələrinin isə gec yetişməsi, 

2. Erkək çiçəkləri mayalanmaya hazır olduğu 


halda, dişicik ağızcığında toz hüceyrəsinin 
cücərməyə hazır olmaması (müxtəlif səbəblərdən, 
həşaratların dişicikləri zədələməsi nəticəsində 
vaxtsız dişicik ağızcığında olan toz hüceyrələri 
cücərə bilmir). 

Tədqiqat ərazisində bütün dağ sistemlərində 
Campanula cinsi (13 növ) dominantlıq təşkil edir. 
Qaya və töküntü bitkiliyində Campanulaceae alp 
və subnival qurşaqlarının emblemi sayılır 
(Шхагапсоев, 2003). 

Aşağıda Kiçik Qafqazın qaya və töküntülərinin 
Zəngçiçəklilərinin (Campanulaceae) botaniki- 
coğrafi xarakteristikası verilir. 


Fəs. Campanulaceae Juss. — Zəngçiçəyikimilər və 
ya Zınqırovotukimilər fəs. 

Cins Campanula L. — Zəngçiçəyi 

Campanula alliariifolia Willd. (=C. ochroleuca 
(Kem.-Nath.) - Sarımsaqyarpaq z. 

Milköklü, çöxillik, 30-70sm hündürlüyündə ot 
bitkisidir. VI-VII aylarda çiçək açır. Hemikriptofit. 
Qafqaz (РІ.). 

Qoşqar dağ sistemi, nəhəng qayaların yarıqları 
arasında 850-2300m, 18.09.2011. 

Türkiyədən təsvir olunmuşdur. 

Cənub-Qərbi Asiya (Şimali Türkiyə). 

Campanula argunensis (Rupr.) - Arqun z. 
Milköklü, çoxillik, 5-13 sm hündürlüyündə ot 
bitkisidir. V-VII aylarda çiçək açır. 

Hemikriptofit. Euqafqaz (РІ.). 

Qoşqar, Kəpəz, Şahdağ silsilələri, qaya və iri 
daşların arasında, kölgəli yerlərdə, 1700-3200 m, 
18.09.2011, 21.08.2011, 2.09.2011. 

Şərqi Qafqazdan təsvir olunub. 

Endem. 

Campanula aucheri (A. DC.)— Oşe z. 

Çöxillik, milköklü, 5-13 sm hündürlüyündə ot 
bitkisidir. V-VII aylarda çiçək açır. 
Hemikriptofit. Qafqaz (Р1.). 

Göy-Göl, subalp qurşağında qayalıqlı, 
yerlərdə (1400-3200 m), 20.08.2011. 

Şərqi Türkiyədən təsvir olunub. 
Cənubi-qərbi Asiya (Şimali və Şərqi Türkiyə, 
Şimali, Şimali-qərbi İran). 

Campanula ciliata Stev. 1812, Mem. Soc. Nat. 
Moscou, 3:256. - Kirpikli z. 

Çoxillik, 10-20 sm hündürlüyündə ot bitkisidir. VI- 
VT aylarda çiçək açır. Hemikriptofit. Qafqaz. (Р1.) 
Qoşqar, Kəpəz, Şahdağ silsilələri, qaya və iri 
daşların arasında, kölgəli yerlərdə, 1400-3250 m, 
18.09.2011, 21.08.2011, 2.09.2011. 

Şərqi Qafqazdan təsvir olunub. 

Qafqaz. Endem. 

Campanula caucasica Bieb. 1798, Tabl. Prov. 
Casp.:112 - Qafqaz z. 

Milköklü, çoxillik, 20-30 sm hündürlüyündə ot 
bitkisidir. VI-VII aylarda çiçək açır. 


daşlı, 

Hemikriptofit. Euqafqaz (РІ.). 

Qoşqar, Kəpəz dağ silsilələri, qaya və iri daşların 
arasında, kölgəli yerlərdə, 2700-3200 m, 
18.09.2011, 21.08.2011, 2.09.2011. 

Azərbaycandan təsvir olunub. 

Qafqaz. Endem. 

Campanula collina Sims.- Təpə z. 

Milköklü, çoxillik, 10-30 sm hündürlüyündə ot 
bitkisidir. VI-VIII aylarda çiçək açır. 800-3200 m- 
də yayılır. 

Hemikriptofit. Qafqaz (РІ.). 

Campanula erinus (Bieb.) L., Sp.pl., 240(1753); 
Roem. et Schult. - Birillik z. 

Qısa kökümsovlu, birillik, 10-30 sm hündürlüyündə 
ot bitkisidir. IV-V aylarda çiçək açır. 1500-2300 m 
daşlı qayalıqlarda yayılır. 

Hemikriptofitdir.Qafqaz (РІ.). 

Cənubi Avropadan təsvir olunmuşdur. 

Balkan, Kiçik Asiya, İran. 

Campanula trautvetteri Grossh. - Trautfetter z. 
Çoxillik, 25-60 sm hündürlüyündə ot bitkisidir. VI- 
УШ aylarda çiçək açır. 

Hemikriptofit. Avro-Sibir (P1.). 

Qoşqar dağ sistemi subalp və alp qurşağında 
qayalıqlarda, (2800 m-ə qədər) 18.09.2011. 
Qafqazdan təsvir olunub. 

Cənubi-qərbi Asiya (Şimal-şərqi Türkiyə, Şimali- 
qərbi İran). 

Campanula petrophila Rupr.1867, Bull. Acad. Sci. 
Petersb. - Qayalıq z. 

Tipik obliqat xasmofit olub, milköklü, çoxillik, 20- 
30 sm hündürlüyündə ot bitkisidir. VI-VII aylarda 
çiçək açır. 

Qafqaz (P1.). 

Qoşqar, Kəpəz, Şahdağ silsilələri, qaya və iri 
daşların arasında, kölgəli yerlərdə, 2700-3200 m, 
18.09.2011, 21.08.2011, 2.09.2011. 

Dağıstandan təsvir olunub. 

Qafqaz. Endem. 

Kriofit, heliofit, fakultativ morenofit. 

Campanula stevenii Bieb. — Steven z. 

Çoxillik, 20-30 sm hündürlüyündə ot bitkisidir. VI- 
VII aylarda çiçək açır. 

Hemikriptofit. Qafqaz (R.). 

Qoşqar dağ sistemi, subalp və alp qurşağında 
qayalarda, 18.09.2011. 

Cənubi Zaqafqaziyadan təsvir olunub. 

Cənubi-qərbi Asiya (Şimali və Şərqi Türkiyə, 
Şimali, Şimali-qərbi İran). 

Hemikserofit, heliofit, lapişistofit, dekorativ. 
Campanula meyeriana (Rupr.) - Meyer z. 

Çoxillik, 20-30 sm hündürlüyündə ot bitkisidir. VI- 
УП aylarda çiçək açır. Hemikriptofit. Euqafqaz 
(PL). 

Qoşqar dağ sistemi, alp və subalp qurşağında 
(1500-2700 m) qayalarda, qaya töküntülərində və 
çınqıllı dağ yamaclarında, 19.09.2011. 

Şərqi Qafqazdan təsvir olunub. 

Qafqaz. Endem. 

Campanula sarmatica Кет. Gavvl.1817, Bot. Reg.- 
Sarmat z. 

Çoxillik, 20-40 sm hündürlüyündə ot bitkisidir. VI 
ayda çiçək açır. 

Hemikriptofit. Qafqaz (Р1.). 

Qoşqar, Kəpəz dağ sistemləri, alp və subalp 
qurşağında (2700-3200 m) qayalarda, qaya 
töküntülərində və çınqıllı dağ yamaclarında, 
18.09.2011, 21.08.2011, 2.09.2011. 

Şərqi Qafqazdan təsvir olunub. 

Endem. 

Mezofit, helfofit, lapişistofit, dekorativ. 
Campanula tridentataSchreb. (=C. biebersteiniana 
Roem. et Schult.) - Üçdişli z. 

Qısa kökümsovlu, çoxillik, 5-10 sm hündürlüyündə 
ot bitkisidir. V-VII aylarda çiçək açır. 1400-3400 m 
daşlı qayalıqlarda yayılır. 

Hemikriptofitdir. Qafqaz (P1.). 

Türkiyədən təsvir olunmuşdur. 

Cənub-Qərbi Asiya (Şimali, Cənub-Qərbi, Şərqi 
Türkiyə). 

Novruzov və Aslanova 
Колокольчики (Campanulaceae Juss.) Ha Скалах И Осыпях 
Высокогорий Малого Кавказа 
В.С.Новрузов, Е.А.Асланова 
Гянджинский государственный университет 
В статье даются сведения о видовом составе, распространении, биоэкологических особенностях 
представителей семейства Campanulaceae Ha скалах и осыпях высокогорий Малого Кавказа. 
Установлено, что на высокогорье встречаются 13 видов семейства Campanulaceae. Их местообитание 


отмечено на щебенистых и каменистых территориях. Определена потенциальная и реальная семенная 
продуктивность. Проведен систематический, ареалогический и экологобиологический анализ флоры. 


The Bluebell (Campanulaceae Juss.) т The Rock Debris 
Of High Upland Part Of The Small Caucasus 


V.S.Novruzov, Y.A.Aslanova 
Gania State University 
13 kinds of the bluebell (Сатрапшасеае) family in the rock debris of high upland part of the Small 


Caucasus have been found. Their habitat has been noted in the pebbly and stony territories. The potential and 
real seed productivity have been determined. The sistematical arealogic and ecolobiological analysis of flora 


have been carried out. 

